



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງອຸດສາຫະກຳ ແລະ ການຄ້າ

ເລກທີ: 1791 /ອຄ.ກຄພນ
ນະຄອນຫຼວງວຽງຈັນ, ວັນທີ 18 ທັນວາ 2018

ຄໍາສັ່ງ

ກ່ຽວກັບການຄວບຄຸມຜະລິດຕະພັນຢາສູບ ດ້ວຍການກຳນົດລາຄາຂາຍຍ່ອຍ ແລະ ຂາຍຢັກຕໍ່າສຸດ

- ອີງຕາມດໍາລັດວ່າດ້ວຍການຈັດຕັ້ງ ແລະ ເຄື່ອນໄຫວຂອງກະຊວງອຸດສາຫະກຳ ແລະ ການຄ້າ, ສະບັບ
ເລກທີ 230/ນຍ, ລົງວັນທີ 24 ກໍລະກົດ 2017;

- ອີງຕາມດໍາລັດວ່າດ້ວຍການຄຸ້ມຄອງລາຄາສິນຄ້າ ແລະ ຄ່າບໍລິການ, ສະບັບເລກທີ 474/ນຍ, ລົງວັນທີ
18 ພະຈິກ 2010;

- ອີງຕາມແຈ້ງການຂອງຫ້ອງວ່າການສໍານັກງານນາຍົກລັດຖະມົນຕີ, ສະບັບເລກທີ 1822/ທສນຍ.ກຄສ,
ລົງວັນທີ 31 ຕຸລາ 2018 ກ່ຽວກັບການສະເໜີບາງຕໍ່າຫັນ ເພື່ອພິຈາລະນາກ່ຽວກັບການກຳນົດລາຄາຢາສູບຂາຍ
ຍ່ອຍ 4.000 ກີບ ຕໍ່ຊອງ (ແບບທິດລອງ).

ເພື່ອຫຼຸດຜ່ອນການເຂົ້າເຖິງຢາສູບຂອງຊາວໜຸ່ມເປົາວະຊຸນ ແລະ ຜູ້ທີ່ມີລາຍຮັບຕໍ່າ, ແນໃສປົກປ້ອງສູຂະ
ພາບທີ່ໄດ້ຮັບຜິນກະທິບຈາກການຊົມໃຊ້ຜະລິດຕະພັນຢາສູບ ແລະ ການໄດ້ຮັບຄວັນຢາສູບ

ລັດຖະມົນຕີ ກະຊວງອຸດສາຫະກຳ ແລະ ການຄ້າ ອອກຄໍາສັ່ງ:

1. ການກຳນົດລາຄາຂາຍຍ່ອຍຜະລິດຕະພັນຢາສູບທີ່ຜະລິດຢູ່ພາຍໃນ ແລະ ຜະລິດຕະພັນຢາສູບທີ່ນໍາເຂົ້າ
ຈາກເຕັກປະເທດ ເພື່ອຈໍາໜ່າຍຢູ່ ສປປ ລາວ ຕໍ່າສຸດ ບໍ່ໃຫ້ຫຼຸດ ສີ່ພັນ (4.000) ກີບ ຕໍ່ຊອງ.

2. ການກຳນົດລາຄາຂາຍຍົກຜະລິດຕະພັນຢາສູບ ສໍາລັບຜູ້ຜະລິດ, ຜູ້ນໍາເຂົ້າ ແລະ ຕົວແທນຈໍາຫ່າຍ
ຜະລິດຕະພັນຢາສູບ ບໍ່ໃຫ້ຫຼຸດ ສາມສືບພັນ (30.000) ກີບ ຕໍ່ຕຸດ.

3. ໃຫ້ພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ ສົມທິບ ແລະ ຊິ້ນໍາຫ້ອງການອຸດສາຫະ
ກຳ ແລະ ການຄ້າ ເມືອງ, ນະຄອນ ເຜີຍແຕ່ ແລະ ແນະນໍາ ຄໍາສັ່ງສະບັບນີ້ ໃຫ້ບັນດາໂຮງງານຜະລິດຢາສູບ, ຕົວ
ແທນຈໍາຫ່າຍ, ຕະຫຼາດ ແລະ ຫ້າງຮ້ານ ພາຍໃນຂອບເຂດຄວາມຮັບຜິດຊອບຂອງຕົນ ດັ່ງນີ້:

3.1. ໃຫ້ຄຸ້ມຄອງລາຄາຂາຍຍ່ອຍຜະລິດຕະພັນຢາສູບທຸກຊະນິດ ທີ່ຜະລິດພາຍໃນ ແລະ ທີ່ນໍາເຂົ້າຈາກເຕັກປະ
ເທດ ເພື່ອຈໍາໜ່າຍຢູ່ ສປປ ລາວ, ຫ້ວຍຂາຍຕາມຫ້ອງຕະຫຼາດ, ຫ້າງຮ້ານ ແລະ ສະຖານທີ່ຕ່າງໆ ໃຫ້
ແນະນໍາຂາຍໃນລາຄາຕໍ່າສຸດບໍ່ໃຫ້ຫຼຸດ ສີ່ພັນ (4.000) ກີບ ຕໍ່ຊອງ.

3.2. ໃຫ້ເຜີຍແຕ່ ແລະ ແນະນໍາ ບັນດາໂຮງງານຜະລິດຢາສູບ, ຕະຫຼາດ, ຫ້າງຮ້ານ ແລະ ສະຖານທີ່ວ່າງຂາຍ
ຜະລິດຕະພັນຢາສູບຕ່າງໆ ໃນຂອບເຂດຄວາມຮັບຜິດຊອບຂອງຕົນ ກ່ຽວກັບເນື້ອໃນຄໍາສັ່ງສະບັບນີ້ ໃຫ້
ສໍາເລັດພາຍໃນ 30 ວັນ ນັບແຕ່ຄໍາສັ່ງສະບັບນີ້ມີຜົນສັກສິດເປັນຕົ້ນໄປ.

3.3. ພາຍຫຼັງເຜີຍແຕ່ ແລະ ແນະນໍາແລ້ວ ໃຫ້ພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ ແລະ
ຫ້ອງການອຸດສາຫະກຳ ແລະ ການຄ້າ ເມືອງ, ນະຄອນ ແຕ່ຕັ້ງເຈົ້າໜ້າທີ່ກວດກາງຄ້າລົງທຶນ ພົມ

ກວດກາ ຢູ່ຕະຫຼາດ, ຫ້າງຮ້ານ ແລະ ສະຖານທີ່ຂາຍຕ່າງງ. ຜ້າພົບເຫັນການລະເມີດ ໃຫ້ດໍາເນີນມາດ
ຕະການຕໍ່ຜູ້ລະເມີດ ຕາມທີ່ກໍານົດໄວ້ໃນດໍາລັດ ສະບັບເລກທີ 474/ນຍ, ລົງວັນທີ 18/11/2010 ວ່າດ້ວຍ
ການຄຸ້ມຄອງລາຄາສິນຄ້າ ແລະ ຄ່າບໍລິການ ດັ່ງນີ້:

- 3.4. ການລະເມີດຄັ້ງທີ່ນີ້ ໃຫ້ດໍາເນີນການປັບໃໝ່ ແຕ່ ຫ້າແສນກີບ ຫາ ຫົ່ງລ້ານກີບ (500.000 ກີບ ຫາ 1.000.000 ກີບ) ຕໍ່ຄັ້ງ ຕໍ່ລາຍການ ພ້ອມທັງໃຫ້ຂຽນໃບປະຕິຍານ;
- 3.5. ການລະເມີດຄັ້ງທີ່ສອງ ໃຫ້ດໍາເນີນການປັບໃໝ່ ແຕ່ ຫົ່ງລ້ານກີບ ຫາ ສອງລ້ານກີບ (1.000.000 ກີບ ຫາ 2.000.000 ກີບ) ຕໍ່ຄັ້ງ ຕໍ່ລາຍການ ພ້ອມທັງໃຫ້ຂຽນໃບປະຕິຍານ;
- 3.6. ການລະເມີດຄັ້ງທີ່ສາມ ໃຫ້ດໍາເນີນການປັບໃໝ່ ສອງເທົ່າເຖີວ ຂອງການປັບໃໝ່ຄັ້ງທີ່ສອງ ຕໍ່ຄັ້ງ ຕໍ່ລາຍການ ພ້ອມທັງຮົບຜະລິດຕະພັນປາສູບ ເປັນຂອງລັດ.

4. ໃຫ້ພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ ລາຍງານຜົນການຈັດຕັ້ງປະຕິບັດທຸກໆ
03 ເດືອນ, ຜ້າມີຄວາມໜູ້ງຍາກ ໃນເວລາຈັດຕັ້ງປະຕິບັດ ໃຫ້ລາຍງານດ່ວນຕໍ່ກະຊວງອຸດສາຫະກຳ ແລະ ການ
ຄ້າ (ກົມການຄ້າພາຍໃນ) ເພື່ອຄົ້ນຄວ້າ ແລະ ໃຫ້ທິດຊັ້ນໆ ວິທີແກ້ໄຂ.

5. ມອບໃຫ້ ກົມການຄ້າພາຍໃນ ເປັນເຈົ້າການປະສານສິມທີບັນຫາກສ່ວນທີ່ກ່ຽວຂ້ອງ ແນະນຳ, ຕິດຕາມ,
ກວດກາ ແລະ ຊັ້ນໆພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ ໃນການຈັດຕັ້ງປະຕິບັດຄໍາສັ່ງ
ສະບັບນີ້.

6. ໃຫ້ພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ, ຫ້ອງການອຸດສາຫະກຳ ແລະ ການຄ້າ
ເມືອງ, ນະຄອນ ໃນຂອບເຂດທີ່ວປະເທດ ພ້ອມກັນຈັດຕັ້ງປະຕິບັດສັ່ງສະບັບນີ້ຢ່າງເຂັ້ມງວດ ແລະ ໃຫ້ມີປະສິດຕິ
ຜົນສູງ.

7. ສະເໜີໃຫ້ພາກສ່ວນສ່ວຍສາອາກອນຖືເອົາລາຄາ ສິ້ນ (4.000) ກີບຕໍ່ຊອງ ເປັນພື້ນຖານຄິດໄລ່ອາກອນ
ຕໍ່າສຸດ;

8. ດໍາສັ່ງສະບັບນີ້ມີຜົນສັກສິດ ພາຍຫຼັງລົງລາຍເຊັນ ແລະ ພິມລົງຈົດໝາຍເຫດທາງລັດຖະການ ສິບຫ້າ
(15) ວັນ.

ດໍາສັ່ງສະບັບນີ້ ບ່ຽນແທນດໍາສັ່ງ ວ່າດ້ວຍ ການຄວບຄຸມຜະລິດຕະພັນປາສູບ ດ້ວຍການກຳນົດລາຄາ
ຂາຍຍ່ອຍຕໍ່າສຸດ ສະບັບເລກທີ 0896/ອຄ.ຄພນ, ລົງວັນທີ 11 ພຶດສະພາ 2015.



ນ ເຂັ້ມມະນີ ພິນເສນາ

ສໍາເນົາສິ່ງ:

1. ຫ້ອງວ່າການສໍານັກງານນາຍກລັດຖະມົນຕີ ເພື່ອລາຍງານ;
2. ຄະນະນຳກະຊວງ ເພື່ອຊາບ;
3. ກະຊວງການເງິນ ເພື່ອລາຍງານ;
4. ກະຊວງສາຫະກຳລະນະສຸກ ເພື່ອລາຍງານ;
5. ບັນດາກົມ, ຫ້ອງການ, ສະຖາບັນ ອ້ອມຂ້າງກະຊວງ ເພື່ອຊາບ ແລະ ຕິດຕາມ;
6. ສະພາການຄ້າ ແລະ ອຸດສາຫະກຳ ແຫ່ງຊາດ ເພື່ອຊັ້ນໆພາກທຸລະກິດ;
7. ບັນດາບໍລິສັດ ດໍາເນີນທຸລະກິດປາສູບ ຢູ່ສປປ ລາວ ເພື່ອຈັດຕັ້ງປະຕິບັດ.